

Irkejjen storiċi

It-tempji pre-istoriċi Ta' Haġrat Mgarr

minn Vincent Zammit

Il-gżejjer Maltin jistgħu jiftaħru b'ħafna monumenti li hallew id-diversi potenzi u kulturi differenti li matul iż-żmien għoġbhom jieqfu fil-gżejjer tagħna. Kien hemm min halla fdalijiet jew influwenzi iżda hu żgur li fost l-aktar monumenti li jispikkaw huma dawk pre-istoriċi. Mingħajr ma trid, ikollok tgħid ukoll li meta qegħdin nitkellmu dwar dawn il-postijiet, il-Maltin għandhom it-tendenza li jsemmu biss l-aktar ismijiet u postijiet li huma popolari u l-kumplement ma tantx nagħtu kashom. Mhux ta' b'xejn li mbagħad ahna stess nispiċċaw nirreferu għal dawn il-postijiet bħala borg ġebel.


Mgarr

Fl-inħawi ta' l-Imgarr f'Malta niltaqgħu ma' numru ta' monumenti pre-istoriċi li wiehed jista' jgħidilhom li huma ferm importanti. Il-lum, sejr in nitkellmu biss dwar wiehed minn dawn il-fdalijiet, u dan hu t-tempju magħruf bħala Ta' Haġrat.

Dawn il-fdalijiet jinsabu f'għalqa li naslu għaliha mit-triq il-principali li teħodna lejn il-misraħ tarraħal. Hekk kif naslu fitarf tal-bini ta' l-iskola induru fuq ix-xellug u naslu quddiem ir-rixtellu li hemm fir-recint li jdawwar il-fdalijiet. Sfortunatament dawn il-fdalijiet ma jkunux miftuha regolarment, iżda wara li jsir l-appuntament ma' l-awtoritajiet tad-Dipartiment tal-Muzewijiet.

Is-sejba tal-fdalijiet

Biex wiehed jifhem kif instabu dawn il-fdalijiet, ikollna mmorru għall-istess rakkont kif għad diehulna Sir Temi Zammit, l-arkeologu li fil-bidu ta' dan is-seklu kien verament il-moħħ wara l-iskavi u s-sejbiet l-aktar importanti ta' l-arkeologija Maltija. Kien fis-sena 1916 li l-perit Rizzo irrapporta lil Zammit bil-preżenza ta' ħafna ġebel megalitiku fiz-zona magħrufa bħala Ta' Haġrat. Skond l-ewwel rapporti s-sidien tal-għalqa rrapportaw li kien hemm ġebel kbir ħiereg mill-ħamrija. Iżda minħabba li kienu jtellfu lill-bdiwa biex jaħdmu l-għelieqi, dawn kienu jkissruhom. Fl-istess ħin kien rappur-



Pjanta tat-tempju Ta' Haġrat

tat ukoll li kien jingarr ħafna fuħħar misjub fil-ħamrija. Il-fuħħar kien jintuża biex issir it-torba għas-soqfa tal-bini.

Għalkemm dawn il-fdalijiet jidhru li diġà kienu magħrufa fis-sena 1916, Zammit ma setax jibda l-iskavi tagħhom minħabba li kien għaddej xogħol x'imkien ieħor. L-ewwel ċans li kien hemm sehħ fis-sena 1923. Biss, l-iskavi ntemmu fis-sena 1926, meta kien hemm l-għajnuna ta' diversi persuni li għenu fil-kxif ta' dawn il-fdalijiet megalitici.

It-tempji

Il-fdalijiet li nstabu fil-għalqa Ta' Haġrat jindikaw żewġ tempji distinti. L-ewwel teoriji kienu li l-iżgħar tempju hu l-eqdem wiehed. Dan il-ħsieb kien influwenzat mill-fatt li l-mod ta' kif hu mibni jindika li hu aktar primitiv mill-ieħor. Minħabba f'hekk l-arkeologi ħasbu li t-tieni tempju kien mibni b'sistema aħjar. Iżda, wara li saru l-istudji reċenti, hu maħsub li l-eqdem tempju fil-fatt hu l-kbir, dak li jinsab fuq il-punent tal-fdalijiet. It-tempju ż-żgħir kien inbena wara.

L-ewwel tempju

Jekk nieqfu nħarsu lejn il-faċċata ta' dan it-tempju naraw kemm kien hemm

ħsieb wara l-bini tiegħu. Il-faċċata hi mibnija f'forma nofs tond, u fin-nofs hemm id-dhul uniku. Il-passaġġ hu magħmul minn ġebel kbir fuq iż-żewġ naħat. Il-gebla li naraw illum tistrieħ fuq iż-żewġ ġebliet weqfin, kienet imtelligħa f'potha wara li kienu saru l-iskavi. Seta' jsir hekk minħabba l-fatt li l-bidwi tal-għalqa kien stqarr li kien hu li kien qaleb il-gebla 'l isfel.

Orignarjament it-tempju kien magħmul minn tliet kmamar, jew inkella absidi kif inhuma magħrufa f'dawn it-tempji. Dawn il-kmamar dejjem jiehdu l-forma tonda u rari niltaqgħu ma' xi ħaġa maħduma fil-kwadru kompletament. Iżda interessanti hu d-dettal tal-kamra li hemm quddiem dawn it-tliet kmamar. Din għandha bħal targa li ddr dawra sfiha mal-kamra.

It-tliet kmamar m'għandhom xejn speċjali. Dan it-tempju m'huwiex bħal xi tempji oħra li nstabu fil-gżejjer Maltin fejn hemm diversi dekorazzjonijiet fuq il-ġebel. Probabbilment dan ma setax ikun minħabba li kienu ddeċidew li jibnu t-tempji bil-gebla taż-żonqor.

Naturalment, fuq dan it-tip ta' gebla m'huwiex possibbli li wiehed inaqqax dekorazzjonijiet, jew iżejjen l-istess ġebel b'xi pittura.

Haġa differenti fil-kmamar hi l-iċċangar. Filwaqt li waħda hi ċċangjata b'gebla, l-oħrajn għandhom torba fl-art tagħhom. Minħabba f'hekk, l-arkeologi jistgħu jħaffru l-art, u mill-fuħħar li jinsab ikunu jistgħu jaslu għal xi konkluzjonijiet ferm importanti taż-żmien ta' meta jkunu nbnew fdalijiet.

It-tieni tempju

It-tieni tempju hu ferm iżgħar, u llum nafu li nbena meta l-ewwel tempju kien diġà lest, u għadu qiegħed jintuża. M'hux faċli li wiehed jipprova jagħti spjega għaliex ikollok il-bini ta' żewġ tempji ħdejn xulxin, meta l-ewwel u l-akbar wiehed ikun għadu qiegħed jiffunzjona. Jista'

jkun li t-tieni tempju nbena minħabba xi kult partikulari. Hu maħsub li f'dawk iż-żminijiet it-twemmin tan-nies ma kienx ikun ikkonċentrat fuq alla wiehed, iżda fuq diversi allat li jirrapprezentaw diversi bżonnijiet.

It-tieni tempju għandu d-daħla tiegħu minn waħda mill-kmamar tal-ġnub ta' l-ewwel tempju. Minħabba f'hekk din l-istess kamra kienet tilfett kemmxejn mill-aspett oriġinali tagħha. Kif wiehed jidhol fit-tempju jinduna li hawnhekk il-bennejja għamlu użu minn ġebel iżgħar minn dak li kien ġie użat fl-ewwel tempju. Il-kmamar huma iżgħar ukoll. Filwaqt li fuq in-naħa tax-xellug hemm kamra waħda, faċċata ta' din il-kamra hemm oħra li hi iżgħar. Dan minħabba l-fatt li l-kamra ċentrali għandha bħal kamra oħra fuq il-lemin, li naturalment hadet mill-ispazju tal-kamra l-oħra. Jekk wiehed iħares lejn il-pjanta li nsibu mehmuża ma' dan l-artiklu, inkunu nistgħu nifhemu aktar aħjar id-dettalji li qegħdin insemmu.

Konkluzjonijiet

Bħala l-aħħar dettalji nsemmi l-fatt li hawnhekk għandna fdalijiet interessanti u fl-istess ħin importanti. Filwaqt li l-ewwel tempju jmur lura għall-ewwel fażi ta' meta bdew jibnu t-tempji f'Malta, iż-żgħir hu ta' perijodu differenti. Bħala żmien wiehed jista' jgħid li l-ewwel tempju jmur lura għas-snin ta' bejn wiehed u ieħor it-3500 sena qabel Kristu (biex inkunu tajna data tonda) u t-tieni wiehed imur lura għal madwar it-3000 sena qabel Kristu.

IL-QRONFLA

At Il-Qronfla you will be surprised by our unique and spectacular display of silk & dried flower arrangements. You could also choose from our vast assortment of houseplants, cane, ceramic and plastic containers. Fresh flower arrangements and bouquets are always available.

For All Your Christmas Shopping! **IL-QRONFLA**

253, Main Str., Balzan Tel: 442193/442600

Airport: 248496, 249600 ext. 6076 • The Plaza: 314849
Corinthia Palace: 440301-9 & now also at the Galleria.

FRESH HOLLIES
Now Available

We will be open on the 8th, 13th & 14th December.